

कोव्हीड १९-संबंधित कर्तव्य बजावत असतांना  
कोव्हीड १९-मुळे मृत्यू होणाऱ्या कर्मचाऱ्यांना  
सानुग्रह सहाय्य मंजूर करण्याबाबत.  
कै.विजय राजाराम खेडकर, विभागीय वन  
अधिकारी गट-अ

महाराष्ट्र शासन  
महसूल व वन विभाग  
शासन आदेश क्रमांक : एमएफएस-२०२०/प्र.क्र.८३/फ-८.  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : २२ ऑक्टोबर, २०२०

- संदर्भ :-**
१. शासन निर्णय वित्त विभाग क्र. संकिर्ण २०२०/प्र.क्र.४/व्यय-९, दि.२९ मे, २०२०
  २. जिल्हाधिकारी तथा अध्यक्ष आपत्ती व्यवस्थापन प्राधिकरण, कोल्हापूर यांचे आदेश क्र.नै.आ./कोरोना नियंत्रण/६४६/२०२० दि.२५/०७/२०२०.
  ३. प्रधान मुख्य वन संरक्षक (वन बल प्रमुख) नागपूर यांचे पत्र क्र.कक्ष-९/मवसे/मुले/ वैन/ व्हीआरके/प्र.क्र.३०५८१२-१३/६४९/२०-२१ दि.७/०९/२०२०

**शासन आदेश :-**

शासन निर्णय वित्त विभाग सदर्थ क्र.१ दि.२९ मे २०२० अन्वये कोव्हीड-१९ संबंधित कर्तव्य बजावताना कोव्हीड मुळे मृत्यू होणाऱ्या कर्मचाऱ्यांना विमा कवच / सानुग्रह सहाय्य लागू करण्याबाबत निर्णय घेण्यात आला आहे.

२. कोव्हीड-१९ रुग्णालयांच्या कामकाजात अधिकाधिक सुसूत्रता आणणे व सदर रुग्णालयांचे कामकाज अधिक प्रभाविपणे राबविण्यासाठी जिल्हाधिकारी तथा अध्यक्ष जिल्हा आपत्ती व्यवस्थापन प्राधिकरण, कोल्हापूर यांनी दिनांक २५/०७/२०२० च्या आदेशान्वये श्री. सत्यजित गुजर, भावसे, वनसंरक्षक तथा क्षेत्र संचालक सह्याद्री व्याघ्र प्रकल्प कोल्हापूर यांची इंदिरा गांधी सामान्य रुग्णालय, इचलकरंजी या रुग्णालयासाठी समन्वय अधिकारी म्हणून नियुक्ती केली आहे. तथापि श्री. सत्यजित गुजर यांना वेळोवेळी चांदवली, कोयणा, राधानगरी व संगमेश्वर या अभयारण्यामध्ये क्षेत्रीय पहाणीसाठी दौऱ्यावर जावे लागत असल्यामुळे त्यांनी दि.२५/०७/२०२० च्या आदेशान्वये, ज्यावेळी श्री. गुजर मुख्यालयाबाहेर दौऱ्यावर असतील त्यावेळी कै. विजय खेडकर विभागीय वन अधिकारी वन्यजीव कोल्हापूर यांनी इंदिरा गांधी सामान्य रुग्णालय इचलकरंजी या रुग्णालयाला भेट देवून तेथील कोव्हीड-१९ च्या कामाची पहाणी करावी व त्याबाबत वेळोवेळी श्री. सत्यजित गुजर, भावसे यांना अवगत करावे असे आदेश पारित केले.

३. वरील आदेशास अनुसरून कै. विजय खेडकर विभागीय वन अधिकारी वन्यजीव कोल्हापूर यांनी दि.२६/०७/२०२०, दि.२९/७/२०२०, दि.३०/७/२०२०, दि. ६/८/२०२० व दि.१०/८/२०२० रोजी इंदिरा गांधी मेमोरीयल हॉस्पिटल, इचलकरंजी येथे भेट दिली व हॉस्पिटल व्यवस्थापनाची पहाणी केली आहे.

४. कै. विजय खेडकर यांना कोव्हीड-१९ या विषाणूची लागण झाली असल्याबाबतचा अहवाल पुणे महानगरपालिका व क्रस्ना डायग्नोस्टिक प्रा. लि. यांनी दि.१७/०८/२०२० रोजी दिला आहे. तसेच कै. खेडकर यांचा दि.२१/०८/२०२० रोजी मृत्यू झाला असल्याबाबतचा दाखल पिंपरी चिंचवड महानगर पालिका यांनी दिला आहे.

५. श्री. समाधान बा चव्हाण, वनसंरक्षक तथा क्षेत्र संचालक सह्याद्री व्याघ्र राखीव कोल्हापूर यांनी कै. विजय खेडकर यांचा कोव्हीड-१९ या विषाणूच्या प्रादूर्भावामुळे दि.२७/०८/२०२० रोजी मृत्यू झाला असून कै.खेडकर हे त्यांच्या मृत्यूच्या दिनांकापूर्वी १४ दिवसाच्या काळात शासकीय सेवेत व कोव्हीड-१९ च्या कर्तव्यात हजर होते असे प्रमाणित केले आहे.

६. शासन निर्णय वित्त विभाग क्र.संकिर्ण २०२०/प्र.क्र.४/व्यय-९, दि.२९ मे २०२० मधील तरतुदी नुसार कै. विजय खेडकर यांच्या वारसांना रुपये ५०.०० लक्ष रकमेचे सानुग्रह सहाय्य मंजूर करण्यास शासनाची मान्यता देण्यात येत आहे.

७. प्रस्तुत प्रस्तावावरील खर्च खाली नमूद लेखाशिर्षा खालील मंजूर अनुदानातून भागविण्यात येईल.

“मागणी क्र.सी-७,प्रधान शिर्ष २४०६- वनीकरण व वन्यजीव,१०१- वन संरक्षण विकास व पुनर्निर्मिती (०१)प्रशासन व संरक्षण,(०१)(०१) प्रशासन व संरक्षण (२४०६००९६) सविस्तर शिर्ष ०१-वेतन खर्च”

८. सदरहू शासन निर्णय वित्त विभागाचा अनौ.संदर्भ क्र. २१५/२०२० /व्यय -९ दि. ३०/०९/२०२० अनुसार प्राप्त झालेल्या मान्यतेनुसार निर्गमित करण्यात येत आहे.

९. सदर शासन आदेश, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संकेतांक २०२०१०२३१२४८२४५७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल धस)

कक्ष अधिकारी

महसूल व वन विभाग.

प्रति,

- १) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
- २) प्रधान मुख्य वनसंरक्षक (वन्यजीव), महाराष्ट्र राज्य, नागपूर.
- ३) प्रधान मुख्य वनसंरक्षक (अर्थसंकल्प नियोजन व विकास) नागपूर.
- ४) अपर प्रधान मुख्य वनसंरक्षक (कार्मिक), नागपूर.

- ५) अपर प्रधान मुख्य वनसंरक्षक (वन्यजीव) पश्चिम मुंबई.
- ६) मुख्य वनसंरक्षक (प्रादेशिक), कोल्हापूर /पुणे.
- ७) जिल्हाधिकारी तथा अध्यक्ष आपत्ती व्यवस्थापन प्राधिकरण, कोल्हापूर.
- ८) वनसंरक्षक तथा क्षेत्र संचालक सहाय्यी व्याघ्र संरक्षित क्षेत्र कोल्हापूर.
- ९) विभागीय वन अधिकारी (वन्यजीव) कोल्हापूर.
- १०) विभागीय वन अधिकारी (कॅम्पा व भुमीमापन) पुणे.
- ११) महालेखापाल, महाराष्ट्र-२ (लेखा परीक्षा/लेखा व अनुज्ञेयता), महाराष्ट्र -१, मुंबई.
- १२) जिल्हा कोषागार अधिकारी, कोल्हापूर /पुणे.
- १३) मंत्री (वने) यांचे खाजगी सचिव.
- १४) मा.राज्यमंत्री (वने) यांचे खाजगी सचिव.
- १५) प्रधान सचिव (वने) यांचे स्वीय सहाय्यक.